



## ጸዋዒት ንፌ.ዲ.ሪ መንግስቲ ኢትዮጵያ፡ ንምምሕዳር መንግስቲ ክልል ትግራይ

ፌ.ዲ.ሪ መንግስቲ ኢትዮጵያ  
ዝምልከቶም ኣካላት መንግስቲ ኢትዮ.  
ምምሕዳር መንግስቲ ክልል ትግራይን

ሰላም፡ ንክባቢና ህዝብናን ልክዕ ከምቲ ፍጡር ክነብር ኣየር ከተንፍስ ዘለዎ ኣገዳስነት ሰላም ከኣ ብኡ ተምሳል ክረኣ ዝኸእል እዩ። ሂወት ሰኹዑ ከነብርን ከናብርን ከኣ ሰላም የድልዮ፡ ሰላም መትካእታ ዘይብሉ መሰረት ቁጠባዊ ማሕበራዊ ባህላዊ ልዕሊ ኩሉ ከኣ ሰብኣዊ ክብሪ ዕብዮት ዘረጋገጹሉ ባይታዮ። ህዝቢ ኤርትራን ኢትዮጵያን ከኣ ብመንጽር ዝሓለፎ ናይ ርድኞን ቀረባን ኩናታት እጩይ ኢሉ ክነብር ዝግብኡ ኣህዛብውን እዩ። እዚ ኣህዛብ ዳግማይ ከይብደል ሓደ ሸነኽ፡ ዝረጋገጹሉን ዝሕበነሉን ብሕጋውነት መስርሕ ሰላም ሓሊፉ ንመጻኢ ዘግዕዱ ክልተ ኣእዳው ተደጋጊፉ ኣብ ልምዓት ዝወፍረሉ ኣብነታዊ ሰላም ክኸውን ይግባእ። ካብ ዕላል ብረት ጠመንጃታት ዕብለላ ሓይልን ጎጽን፡ ዕላል ማሕረሻን ቀለም ተቐይሩ ህዝብና ተኣማሚኑ ክነብር ዘኸእሎ ደረጃ ክሰጋገር ኩሉ ስርሓት እንኮ መንገዱ ብህላውነትን ውክልና ህዝብን ሕግን ክብጻሕ ዝኸእል ውዕል ጥራሕ ምዃኑ ንኣምን። እዚ መሰረት ብምግባር ከኣ መስርሕ ሰላም ኢትዮ-ኤርትራ ብተሳትፎ ህዝቢ ኤርትራ ክኸውን ንኣምነሉ ሃገራዊ ጉዳይ ብምዃኑን ከም ኣካል ህዝቢ ኤርትራ ከም ሰልፊ ኣብ ነካይዶ ሕጋዊ ፍትሓዊ ሃገራዊ ቃልሲ ሰዲህኤ ርእይቶኡ መርገጹ እምነቱ ይገልጽ።

ብዕለት 22 መስከረም 2018 ኣባላት ባይቶ ሰዲህኤ ኣካይዶም፡ ኣብ ኣኼባ ሰልፊ ብዛዕባ ህሉው ኩነታት፡ ሃገርናን ህዝብና ኣትይዎ ዘሎ ፍሉይ መድረኽ ኣልዒሉ ዘትዩ። ሰዲህኤ ብዛዕባ ሰላምን፡ ውሕስነት ሰላምን፡ ሓባራዊ መደብ ልምዓትን ወፍሪ ምትሕግጋዝ ዝኸይድ ሓባርዊ ስምምዕ ኢትዮ-ኤርትራ፡ ብሕጋውነት መሰል ህዝቢ ኤርትራ መሰረት ዝገበረ ኣብ ክልትኣዊ ዝምድና ሰናይ ጉርብትናን ዘትከለ ክኸውን ከም ዘለዎ ተኻቲዑ ዘትዩን፡ ብዛዕባዚ ሰላምን መስርሕ ሰላምን ዘለዎ ርድኢት ከኣ ህዝባዊ ሕጋውነቱ ክረጋገጽ ከም ዝግባእ ብስምምዕ ኣብ ሓባርዊ መደምደምታ ብጸድቑ።

ሰዲህኤ ደላይ ፍትሕን ሰላምን፡ ሰዲህኤ ፖለቲካዊ መደባት ሓንጻዱ ንዕላማ ንፍትሕን ሰላም ሃገር ኤርትራ ንምውዕዋት፡ ኣብ ህዝቢ ኤርትራ ብሕጋዊ መልክዕ ብግሉጽ ክውን ኮይኑ ክርኢ ዝቃለስ ህዝባዊ ሰልፊ እውንዩ። ካብዚ ዝነቀለ ሰዲህኤ ኣብ ዝሓለፈ ኣዋርሕ ኣብቲ ዝካየድ ዘሎ መስርሕ ሰላም ኢትዮ-ኤርትራ ዘለዎ ሚዛን ብሕጋውነቱ፡ ኣገባብን፡ ብህዝባዊ ተሳታፍነቱ ዘውሕስ ነባሪ ሰላም ክልተኣዊ ረብሓ ዝረጋገጹን መስመር ክተሓዝ ርእዩን ተደጋጋሚ ጽሑፋት ክቅርብ ጸኒሑን ኣሎንዩ።

እዚ ዝኸይድ ዘሎ መስርሕ ሰላም ኣብ ስልጣን ዘሎ ወገናት፡ ንክልቲኡ ህዝቢ መሰረት ዝገበረ ተሳትፍኡ ብዕዙዝነት ዝረጋገጹሉ፡ ዕቲብ መስርሕን መደባትን ብሕጋውነቱ ክሳብ ዘይተቀረጸን፡ ክሳብ ተሳትፎ ህዝቢ ብዝተወደበ መልክዕ ዘይሓዘ፡ ሰዲህኤ ኣብ ዝኾነ ይኹን ግዜ ዘለዎ ርእይቶ ሓሳባትን ፍታሕ ንምርካብ ንህዝቡን ንመሓዙቱን ንኣህጉራዊ ሕብረተ-ሰብ ዓለም ከቃልሕ ምዃኑ ዘይተርፎ ቀንዲ ዕማሙዩ።

ፖለቲካዊ ዕማም መደባት ሰዲህኤ ብቀዳምነት ረብሓታት ህዝቢ ኤርትራ ምዕቓብ እዩ፡ ንዕርቕን ሰላምን ራህዋን፡ ሰናይ ጉርብትና ብዝተእሳሰረ ወይ ዝተሓመደ ከኣ ብፍትሓዊ ሕጋዊ መንገድን ኣገባብን ክስራሕ ኣብ ፈጽሚ ክበጽሕ ከም ዘለዎ ይኣምን። ካብዚ ተበጊሱ ከኣ ብሕጋዊ መምኪ ቅንዕናን ግሉጽነት ዘይብሉ ንዝርይኣዮ መስርሕ ሰላም ይኹን ውዕላት

ይኹንን ይቃወምን፣ ይቃወምን ይኹንን ጥራሕ ዘይኮነ ከአ ብመንጽር ኤርትራዊ፣ ኣህጉራዊ ሕጋዊ መዳይ ተኸእሎን መተካእታ ዝሓሸ ምርጫ መስርሕ ሰላም ክህልዎ ዝኸእል ርጉእ ባይታ ክፈጥር ዝሰጉምን ዝመርሕን ሰልፊዩ። እዚ ከአ ምስተገታ ንሕጋዊ ሃገራዊን ህዝባዊን ሓድነት ድሌትን ሃንቐውታን ህዝቢ ኤርትራ ጠርኒፋ፣ ነቲ ን27 ዓመታት ማሕዲግዎ ዝጸንሐ ቅዋማውን ሕጋውን ባይቶኣውን ኣሰራርሓ ንምትእትታው ዝተእሳሰረዩ። ምንጩ ሰላም ዕርቕን ኢትዮ-ኤርትራ ክህሉን ክቅጽልን ነባሪ ክኸውን ንደልዮ ከአ በዚ ሕጋዊ ዓይነት ቅርጽን ኣገባብ መስርሕን ምስ ዝተሓዘ ጥራሕዩ። ረብሓ ህዝቢ ኤርትራን ኢትዮጵያን ከአ ብግዚያውነት ዘይኮነስ ነባሪ፣ ብጸቢብ ኣተሓህዞ ዘይኮነ፣ ብስፍሕ ዝበፍለ ሕጋውነት ዘማልኦ ብሩህ ንጽርነት ሰላም ምስ ዝኸውንዮ ዝብል ሰዲህኤ ብዕላማ ብእምነት ዝቃለሰሉ።

መንግስቲ ኢትዮጵያ ምስ ኤርትራ ዝኣትወዎ ውዕላት ንዘቤታዊ ጸገማቶም ይኹን ጸቕጥታት ኣህጉራዊ ዝምድናታቶም ዝፈጥረሎም ጸገማት ፍታሕን ረብሓን ክረኽቡሉ ጥራሕ የማዕዱ ከይህሉ ዓብይ ስግኣት ኣሎና። ንህዝቢ ኤርትራ ዝረኸበ ይርከቦ ዝብል ርድኢት እንተኾይኑ ከአ ሕጋውነት ዋሕስ ህዝቢ ኤርትራ ኣብ መስርሕ ምርሳዕ፣ ነቲ ኢትዮጵያውያን ዝደልዩዎ ሕጋዊ ኣገባብ ምስራሕ ምርሳዕ ጥራሕዩ። ህዝቢ ኢትዮጵያ ካብ ኤርትራ ዝደልዩዎን ዝኣትዎን ብሕጋዊ ኣገባብ፣ ሕጋዊ መልሲ ክረኽቡ ደኣምበር፣ ሎሚ ን27 ዓመት ኣብ ትሕቲ ምልኪ ተጨፍሊቁ ተዳኺሙ ዝጸንሐ ህዝቢ፣ ምስ መላኺ ስርዓት ተማኺርካ ድሌትካ ንምርካብ ዝካየድ ዘሎ መስርሕ ብኩሉ መዕቕኒ ተቐባልነት ዘይብሉ ምዃኑ ሰዲህኤ ይርኢ።

ሎሚ ምእንቲ ሰላም ተባሂሉ፣ ዝከይድ ዘሎ መስርሕ ካብ ንህዝቢ ኢትዮጵያ ብዝያዳ ዘርብሕ፣ ንህዝቢ ኤርትራ ዝጎድእ እንዳኾነ ይመጽእ ምህላው ዝቀርብ ዘሎ ትዕዘብታት፣ ትዕዘብታት ኤርትራውያን ጥራሕ ዘይኮነ ትዕዘብቲ ኢትዮጵያውያን መሓዙትን ኣህጉራዊ ሕብረተ ሰብ ከይተረፈ ብዝተፈላልዩ መራኽቢ ብዝሓት ትሰምዕዎን ትርእይዎን ትነብዎን ስለ ዘለኹም ተወሳኺ ሓበሬታን መርህን ዝደለዩሉ ኣይኮነን።

መንቀሊዚ ጸዋዒትምበኣር ካብዚ ኣብ ላዕሊ ዝተጠቐሰ ሕጋውነት ዝምድናታት ዝብል ሓሳብ መሰረት ብምግባር፣ ኣብ ዝሓለፈ ዕለት 10 ዝተካየደ ጽምብል ሰላም ኢትዮ-ኤርትራ፣ ክጥቀስ ዝኸእል ታሪኻዊ ተርኽቦ ብስም ጸዋዒት ሰላም ንሕሰምን ጭቆናን መዋጽኢ መገላገሊ ኮይኑ ዝተራእዩ መንእሰይ፣ ብሓቂ ከአ ካብ ግፍዕን ሕሰምን ህግዲፍ ክእለ ንኢትዮጵያ ንትግራይ ዝሰገረ ቁጽሩ ኣዝዩ ብዙሕ ምዃኑ ብዓይንኹም ትርእይዎ ዘለኹም እዩ። ምእንቲዚ ኣብ መሬት ኢትዮጵያ ሰላም ክደሊ ንስደት ዘምርሕ ዘሎ ንኡ መውደቂ ስኢኑ ዝከላበትን ፋሕ ፋሕሉ ዘሎ መንእሰይ ብልዑል ሓላፍነት ውሕስነት ክግበርሉ ሰዲህኤ ጸዋዒቲ የቅርብ ኣሎ።

- ሀ/ ቅድሚ ስምምዕ 8 ሓምለ ይኹን ድሕሪኡ ኣብ ትሕቲ ኢትዮጵያ ዝርከብ ህዝቢ ኤርትራ ብግቡእ ክንክን ክተሓዝን ክእለን።
- ለ/ መሰሉ ከም ኤርትራዊ ዜጋ ተኸቢሩ ድሌቱ ብዝረጋገጸሉምበር ብኣስገዳድ ከይፍጸም
- ሐ/ ኣብ መሬት ኢትዮጵያ ዝርከብ ኤርትራዊ ዜጋ፣ ብውዕል ሰላም ዘይቅየድን ዘይድግፍን ድምር እዚ ብዕለት 10-20 መስከረም 2018 ንምሕደራ ህግዲፍ ነጺጉ ሰጊሩ ዘሎ ዝበዝሕ ኣብ ዕድመ መንእሰይ ዝረከብ ኤርትራዊ ብኣህጉራዊ ውዕል ስደተኛ መሰረት ግቡእ ኣተሓሕዛ ክግበረሉ።
- መ/ መንግስቲ ኢትዮጵያ ንዝኾነ ይኹን ክወስዶ ዝደሊ ስጉምቲ ምስ ሕጋውን ውሕስነት እዞም ዜጋታት ዘረጋግጽ ክኸውን።
- ረ/ ኣብ መሬት ኢትዮጵያ ንዝርከብ ኤርትራዊ ዜጋ ካብ ውልቀ ሰባት ይኹን ትካላት መንግስቲ ክወርዶ ዝኸእል ዝኾነ ይኹን ሓደጋ ክከላኸለሉ መንግስቲ ኢትዮጵያ ተሓታትነት ክህልዎ ይግባእ።
- ሰ/ ትሕቲ ዕድመ ዝኾኑ ህጻናትን መንእሰያትን ብፍሉይ ክትሓዙን ድሌቶም ክሕታቱን፣ ብሕጋዊ መንገዲ ምስ ኣብ ኤርትራ ይኹን ኣብ ኢትዮጵያ ዝርከቡ ቤተ ሰባም ኣፍልጦ ክራኽቡን ጸገማቶም ክስማዕን ውሕስነት ክግበረሎም ክኸእል፣ ይጽውዕ።

ዘለኣለማዊ ዝኸርን ክብርን ሰውኣትና

ባይቶ ሰዲህኤ  
22 መስከረም 2018